

# رحمتہ للعالمین صلی اللہ علیہ وسلم کی تعلیمات اور عقل انسانی کی تشکیل نو

محمد الغزالی

رسول اللہ صلی اللہ علیہ وسلم کی دعوت کا بنیادی محور بلاشبہ اہل ایمان کی انفرادی اور اجتماعی تعلیم اور تزکیہ (۱) تھا جس کی بنیاد پر آپؐ نے اس جامع تہذیب اور مثالی معاشرہ کی ایسی عمارت تعمیر فرمائی جس کے حدود آفاقی تھے اور جس کے اخلاقی اور رومنی پیغام کے مخاطب قیامت تک آنے والے تمام انسان تھے (۲)۔ لیکن اس کے ساتھ ساتھ آپؐ نے عمومی طور پر تاریخ انسانی کو جو نئی جستیں عطا کیں اور ان کے نتیجہ میں جو تبدیلیاں رونما ہوئیں ان کے بہت سے پہلو ایسے ہیں جن کے اثرات امت اسلامیہ کے دائرہ سے باہر عام انسانی معاشروں میں بھی ظاہر ہوئے۔ اس بناء پر تاریخ انسانی کو واضح طور پر دو مرحلوں میں تقسیم کیا جاسکتا ہے۔ ایک آپؐ سے پہلے کا عمد اور ایک آپؐ کے بعد کا۔ یہ دونوں عمد اپنی امتیازی خصوصیات کی بناء پر الگ الگ پچانے جاسکتے ہیں۔ آپؐ کی بعثت اور اس کے نتیجہ میں مسلمانوں میں پیدا ہونے والی ہمہ گیر تبدیلیوں کے ساتھ ہی انسانی تہذیب و تمدن میں ایک نیا موز آیا اور انسانی معاشرہ ایک نئے آفاقی تہذیبی عمد اور جدید فکری دور میں داخل ہو گیا۔

رسول اللہ صلی اللہ علیہ وسلم کی دعوت کے برآ راست نتائج تو ظاہر ہے کہ ان افراد کے طرز عمل اور اس معاشرہ کے اجتماعی روایہ میں رونما ہوئے جنہوں نے آنحضرتؐ کی دعوت پر بلیک کہہ کر اپنے ہمہ پہلو طرز حیات میں آپؐ کے عطا کردہ ابدی پیغام کو جاری اور نافذ کیا اور

صبغۃ اللہ میں اپنے آپ کو پوری طرح رنگ لیا، لیکن اسکے علاوہ آپ کی تعلیمات کے بعض بالواسطہ اثرات ایسے ہیں جو ان افراد اور معاشروں پر بھی پڑے جو دائرہ اسلام میں داخل ہونے کی سعادت سے محروم رہے۔ یہ ایسے اثرات تھے جن کے نشانات آج بھی انسانی تہذیب و تمدن میں نمایاں نظر آتے ہیں۔ ظاہر ہے کہ جس دنیا میں رحمۃ للعالیین نے زندگی بسر کی اس دنیا کے باہر آپ کی اصلاحات کی برکات سے کیسے محروم رہ سکتے تھے۔ آپ کی روشن کردہ مشعل کی براء راست روشنی اس عالم انسانی کے بہت سے اجزاء کو تو پوری طرح منور کر گئی لیکن جو حصے اس حلقة نور وہدایت سے باہر رہ گئے ان پر بھی صدیوں سے چھایا ہوا اندھیرا اتنا گمراہ رہا جتنا اس دنیا میں آپ کی آمد سے پہلے تھا۔

رسول اللہ صلی اللہ علیہ وسلم کی تعلیمات نے انسانوں میں راجح علمی اسالیب، فکری رجحانات، تہذیبی اشکال، اخلاقی اطوار اور روحانی اقدار کو بکسر ایک نیارخ دے دیا۔ اس مختصر مضمون میں یہ جائزہ لینے کی کوشش کی گئی ہے کہ آنحضرت کی تعلیم و اصلاح کے نتیجہ میں عقل بنی آدم کے سامنے کیا کیا جستیں واہوئیں اور فکر انسانی کو کون کون سی نئی راہیں ملیں اور ان کے کیا اثرات بھی نوع انسان کے عمومی علمی روپیوں اور فکری رجحانات میں ظاہر ہوئے۔

اس جائزہ کو دو حصوں میں تقسیم کیا جاسکتا ہے۔ پہلے تو یہ دیکھنا چاہیے کہ خالص مذہبی سوچ کا کیا رنگ آپ کی بعثت سے پہلے دنیا میں راجح ہا اور آپ کی تشریف آوری کے بعد اس میں کیا تبدیلی واقع ہوئی۔ دوسرے حصے میں ہمیں یہ سمجھنے کی کوشش کرنی چاہئے کہ اس عالم شود کو دریافت کرنے اور اسکے گونا گون مظاہر کی توجیہ کرنے کے معاملہ میں آپ کے عمد مبارک سے پہلے انسانوں کے درمیان کیا طریقہ اور اسالیب مروج تھے اور آپ کی تعلیمات نے ان کو کون سارخ دیا۔

ہم جب انسانی تاریخ اور خصوصاً ماضی کے اس دور پر نظر ڈالتے ہیں جس کا تعلق عمد معلوم سے ہے تو ہمیں یہ بات نظر آتی ہے کہ آپ کی بعثت سے پہلے عام طور پر مذہبی علم ایک ایسی میراث سمجھا جاتا تھا جس پر معاشرہ کے ایک متعین طبقہ کی مکمل اجارہ داری قائم تھی۔ مذہبی علم تک عوام الناس کی کوئی رسائی نہ تھی۔ ان کا کام محض یہ قرار دے دیا گیا تھا کہ وہ مخصوص افراد کی بلا چون و چرا تلقید کرتے رہیں اور ان کا اندازہ ایجاد کرتے رہنے ہی کو روحانی فضائل کے

حصول کا واحد ذریعہ سمجھتے رہیں۔ اس طرح عام لوگ مذہبی زندگی اختیار کرنے کے لئے احبار اور رہبان سے رجوع کرنے پر مجبور تھے، نہ صرف یہ کہ مذہب کو قبول یا رد کرنے میں ان کا کوئی اختیار نہ تھا بلکہ ان پر لازم تھا کہ وہ احبار اور رہبان کو واحد اور آخری مرجع تقلید تسلیم کر کے ان کے احکام کی پیروی کریں۔ یہ حق ان کو بالعلوم حاصل نہ تھا کہ وہ مذہبی تعلیمات کے بنیادی مانفذ اور اولین ذرائع سے براہ راست یہ معلوم کر لیں کہ جس مذہب کے وہ تفیع ہیں اس کے کیا عقائد و اعمال ہیں اور وہ کن اصولوں پر مبنی ہیں۔ کسی کو یہ اجازت نہ تھی کہ وہ ایک مرتبہ ان عقائد کو سمجھ بوجھ کر اختیار کر کے از خود ان تعلیمات کو اپنی زندگیوں میں جاری کر لے اور اسے پھر کسی مذہبی پیشوائے رجوع کرنے کی ضرورت نہ رہے۔

بعض مذاہب نے تو انسانوں کو باقاعدہ الگ الگ طبقات میں بانٹ رکھا تھا اور صرف ایک متین اور بالادست طبقہ کا یہ حق تسلیم کیا جاتا تھا کہ وہ مذہبی علم کو حاصل کرے اور اس علمی تفوق کی بناء پر عام انسانوں (Laity) کو بعض افکار و اعمال اور رسوم و قیود کا پابند کر دے۔ اس صورت حال میں ایک عام انسان کی یہ مجال کیسے ہو سکتی تھی کہ وہ کسی طے شدہ اصول یا مقررہ ضابطہ کی بنیاد پر جس کو وہ براہ راست جانتا اور سمجھتا ہو، اس خود ساختہ مذہبی طبقہ کے اوامر و نوادری کو ماننے میں پس و پیش کرے اور خود اس مذہب کی تلقین کو عقل و شعور سے سمجھ کر اپنے ضمیر کی تسلیں کا سامان کر سکے۔ یہ اسی اجارہ داری کا نتیجہ تھا کہ قرون وسطی میں لکھسا کے فکری استبداد اور مذہبی استعمار کے خلاف احتجاج کی ایک شدید لہراٹی جس نے دیکھتے ہی دیکھتے تمام دنیائے مغرب کو اپنی لپیٹ میں لے لیا، اس احتجاج کے اثرات اس قدر گہرے اور طویل المیعاد ہوئے کہ مذہبی تصورات سے عام پیزاری آج بھی مغربی معاشروں کا طرہ امتیاز بنی ہوئی ہے۔

یہ صورت حال بخت نبوی سے پہلے کے تقریباً تمام قابل ذکر مذہبی معاشروں میں موجود تھی۔ وہ عیسائی قساوسہ ہوں یا یہودی احبار، ہندو پنڈت اور پروہت ہوں یا بدھ کے تارک الدنیا پیروکار، ان سب کی مذہبی حیثیت کا بنیادی نقطہ یہ تھا کہ مذہبی علم تک رسائی صرف ان ہی کی جماعت کو حاصل ہے اور وہی اپنے ماننے والوں کی رہنمائی کے حق دار ہیں۔ عام آدمی کا کام صرف یہ ہے کہ اپنے مذہبی پیشواؤں کی ہدایات پر بلا چون وچرا عمل پیرا رہے اور اپنے مذہبی روایہ کی تمام تفصیلات اور جزئیات ان ہی سے معلوم کرتا رہے۔ ظاہر ہے کہ اس اجارہ داری کے نتیجے

میں عام لوگوں کی مذہب کے ساتھ دلی و قادر اری اور روحاںی وابستگی کمزور پڑتی گئی اور وہ رفتہ رفتہ ذہنی اور جذباتی طور پر مذہب سے پہلے لاتعلق اور پھر دور ہوتے گئے۔ سلطی طور پر مذہب سے وابستگی صرف مخصوص مذہبی طبقات تک محدود ہو کر رہ گئی اور یہ وابستگی بھی کوئی دل تعلق یا شعوری قادر اری کی بناء پر نہ تھی بلکہ مخفی مفاد پر ستانہ ہم آئگئی تھی۔ نتیجہ یہ ہوا کہ مذہب مخفی چند ظاہری رسوم اور خارجی مظاہر کا مجموعہ بن کر رہ گیا اور انسانوں کے سیرت و کردار اور ان کی قلبی اور ذہنی زندگی سے اس کو کوئی علاقہ نہ رہا۔

رسول اللہ صلی اللہ علیہ وسلم جب ساتویں صدی عیسوی کے آغاز میں منصہ تاریخ پر جلوہ افروز ہوئے تو مذہبی علم و عمل کی کم و بیش یہی حالت تھی جو اوپر بیان کی گئی۔ اس صورت حال میں کچھ استثناءات بھی ہوں گے اور یقیناً تھے لیکن "الحکم علی الاغلب" کی رو سے یہ دعویٰ بلا خوف تردید کیا جاسکتا ہے کہ آپؐ کے عمد مبارک سے قبل کے انسانی معاشرے حصول علم کے مساوی مواقع اور منصفانہ حقوق کے تصور سے قریب قریب نا آشنا تھے۔ خصوصاً مذہبی علم کے معاملہ میں۔

انسانی تاریخ میں پہلی مرتبہ رسول اللہ صلی اللہ علیہ وسلم نے مذہبی علوم پر اجرادہ داری کا خاتمه کیا۔ آپؐ نے نہ صرف یہ کہ اس خیال کو یکسر مسترد کیا کہ ایک عام آدمی مذہبی معلومات کے حصول کی صلاحیت نہیں رکھتا بلکہ آپؐ نے ہر اس مرد اور عورت کے لئے جو طبق گوش اسلام ہو گیا ہو، (گویا اپنی تشكیل کردہ اجتماعی تنظیم کے تمام افراد کے لئے) بلا استثناء طلب علم کو فریضہ قرار دے دیا۔ آپؐ کی یہ تعلیم فتنائے ایزدی کے بالکل موافق اور فرمان الہی کے عین مطابق تھی۔ چنانچہ قرآن کریم نے بار بار اپنے خالیں کو حصول علم اور تکریرو تدبیر کا حکم دیا (۳) اور اس اہم ترین فرض کی اہمیت واضح کرتے ہوئے اس کی ادائیگی کی بار بار یاد دہانی کرائی بلکہ قرآن کے علاوہ دنیا کی کسی مذہبی کتاب میں عقل و شعور کے استعمال اور اس کے ذریعہ معرفت حق تک پہنچنے کی اہمیت اور ضرورت پر اتنا زور نہیں دیا گیا جس قدر شد و مدد سے کتاب اللہ نے اس کی اہمیت کو اجاگر کیا۔ یہ کتاب الہی جب نازل ہو رہی تھی تو آپؐ کا طریقہ یہ تھا کہ جو نبی کوئی سورت یا اس کا کوئی حصہ آپؐ پر نازل ہوتا آپؐ فوراً اس کو اپنے صحابہ رضی اللہ عنہم کے مجمع تک پہنچاتے اور اس کے ساتھ ہی بالاتر امام صحابیات رضی اللہ عنہم کے اجتماع میں پہنچاتے۔

یہ وہ اولین اقدام تھا جو آپ<sup>ر</sup> نے وہی کے ذریعہ حاصل شدہ ہدایات اور تعلیمات کو بیک وقت تمام مسلمان مردوں اور عورتوں تک پہنچانے کے لئے کیا اور ایک حج کے لئے بھی معرفت وہی اور حکمت نبوی کو کسی مسلمان مرد یا عورت سے مخفی نہ رہنے دیا۔ اس طرح آپ<sup>ر</sup> نے قرآن کی عائد کردہ ذمہ داری تلاوت آیات، تعلیم کتاب و حکمت اور تزکیہ کا ہدف ان تمام افراد کو بیک وقت بنا لیا جن کی طرف آپ<sup>ر</sup> کو ہادی و مرشد اور معلم و مریب بنا کر بھیجا گیا تھا۔ لیکن چونکہ ہر فرد کی عقلی استعداد اور فکری صلاحیت بر ایر نہیں ہوتی اور نہ ہی آج تک کسی نے اس کا دعویٰ کیا ہے، اس لئے ظاہر ہے کہ آپ<sup>ر</sup> کے مخاطب مومنین اور مومنات میں سے ہر ایک نے اپنی اپنی قبلیت کے مطابق ہی علوم کتاب و حکمت کو حاصل کیا اور اپنے اپنے طرف اور روحانی صلاحیت کے لحاظ سے مدرج اخلاق اور معارج معرفت طے کیے۔

رسول اللہ صلی اللہ علیہ وسلم نے تعلیم و تزکیہ کا جو فریضہ انجام دیا اس کا سب سے بڑا نتیجہ تو یہ برآمد ہوا کہ نہ ہی علم پر کسی منعین جماعت کی اجارہ داری آپ<sup>ر</sup> کی تکمیل کردہ امت میں ہمیشہ کے لئے ختم ہو گئی۔ اس کے ساتھ ساتھ آپ کی اصلاح و تربیت کا ایک اہم نتیجہ یہ بھی تھا کہ علم دین عمل صالح<sup>(۲)</sup> کے ساتھ مربوط ہو گیا۔ قرآن کی تعلیمات میں جیسا کہ عرض کیا گیا، حصول علم اور حصول معرفت پر جہاں شد وہ کے ساتھ زور دیا گیا وہاں یہ بات بھی قابل ذکر ہے کہ کسی مقام پر بھی علم کو عمل سے الگ نہیں کیا گیا۔ انسان کو صرف اس علم کے حصول پر نصیلت کا سزاوار قرار دیا گیا جو عمل صالح پر فتح ہو اور جو انسان کے لئے اس کی بھیل انسانیت میں مددگار ثابت ہو۔ اس لئے کہ محض نظری معلومات، فکری موشکافیاں اور ذہنی قلبابازیاں نہ دنیا میں انسان کو فلاح تک پہنچا سکتی ہیں اور نہ آخرت میں اس کی سعادت کی ضامن ہو سکتی ہیں۔ علم و عمل اس کے تلازم کا ایک منطقی نتیجہ یہ بھی تھا کہ حملان علم دین کی بزرگی کا پیانہ ان کے علم و عمل کا تطابق قرار پایا۔ یہی وجہ ہے کہ مسلمان معاشرہ کے مزاج میں یہ بات اول دن سے رچ بس گئی کہ ایسے شخص کی دانش کی کوئی حیثیت نہیں جس کا عمل اس کے علم کا پابند نہ ہو<sup>(۵)</sup> آپ<sup>ر</sup> کی اس تعلیم کا دوسرا بڑا نتیجہ یہ تھا کہ دین کے جملہ عقائد و اعمال ایک ایسی معروضی حقیقت بن گئے جن تک رسائی ہر اس فرد کو حاصل ہو گئی جو اخلاق نیت کے ساتھ ان حقوق کو معلوم کر کے ان کے فکری مطالبات اور عملی تقاضوں کے مطابق اپنی زندگی کو ڈھالنا چاہتا

ہو۔ اس مقصد کے حصول کے لئے آپ نے نہ تو کسی نسل سے تعلق ضروری قرار دیا۔ اسی علاقہ سے وابستگی شرط ٹھہرائی بلکہ علم دین کے واضح اصول اور معیارات آپ نے اپنے اقوال، افعال اور تقریرات کے ذریعہ متعین فرمادیے۔ قرآن کریم نے بارہا اس بات کو واشگٹن الفاظ میں بیان کیا ہے کہ (۶) "یہ آیات بیانات ہیں" "اس کتاب میں کسی شک کی گنجائش نہیں" (۷)۔ "اس کے بیانات اور اعلانات میں کہیں کوئی ابہام یا غوض نہیں" (۸)، "یہ کتاب تمام انسانوں کے لئے پیغام ہے" (۹) اور یہ کہ "ہدایت گرامی سے الگ پہچانی جا سکتی ہے" (۱۰) وغیرہ وغیرہ۔ اسی مضمون کے بیانات ہمیں بکثرت احادیث نبویہ میں بھی ملتے ہیں کہ حلال بھی پوری طرح واضح ہو چکا ہے اور حرام بھی متعین ہو چکا ہے اور یہ کہ جو شخص بھی اخلاق و یقین کے ساتھ ان عقائد کو اپنے قلب و ضمیر میں راح کر کے ان کے مطابق کچھ متعین اعمال کا اپنے کو پابند کر لے، اس کے نفیب میں فلاح و سعادت لکھ دی جائے گی۔ اور یہ کہ اللہ سے انسان کا تعلق برہ راست ہے اسے دعا کے لیے کسی واسطہ کی ضرورت نہیں، توبہ بھی برہ راست اللہ ہی قبول کرتا ہے، مغفرت کی امید بھی اسی سے کرنی چاہئے، انسان کو نجات کے لیے کسی دوسرے انسان کی نہیں بلکہ خالص اللہ کی رضا مندی درکار ہے، اور یہ کہ انسانوں کے درمیان فضیلت کا معیار صرف تقوی ہے (۱۱) اور حقیقی تقوی وہ ہے جو دل میں جاگزین ہو اور دل کا حال صرف اللہ ہی جانتا ہے لذما تقوی کے نام پر بھی کسی کو تعلي زیبا نہیں، وغیرہ وغیرہ۔

اس طرح اس دین کے تمام بنیادی اصول، اخلاقی تقاضے اور عملی مطالبات رسول اللہ صلی اللہ علیہ وسلم نے ہر موقع پر مختلف پیرایوں میں محکم الفاظ میں بیان کر دیے۔ ہر سطح کے لوگوں کو آپ نے مخاطب بنا�ا اور ان کی علمی قابلیت اور عقلی صلاحیت کے مطابق ان کے ذہنوں میں پوری طرح اس دین کے پیغام کو بخدا دیا کہ کہیں کوئی قلط فتنی یا حتن و باطل کے درمیان التباس کی گنجائش نہ رہے۔ جمال ضرورت ہوئی آپ نے مثالوں کی مدد سے بات کو واضح کیا اور ماضی کے واقعات کے ذریعہ تشریع فرمادی۔ اس کے علاوہ اس دنیا سے پرده فرمائے سے پہلے آپ نے مجتہ الدواع کے عالمی اجتماع میں ہر رنگ و نسل، علاقہ اور قبیلہ سے تعلق رکھنے والے اہل ایمان کے سامنے اسلام کے ابدی پیغام کی تمام بنیادی حقیقتوں اور اس کے جملہ قاصدوں کو غوب کھول کھول کر عام فرم اسلوب میں سمجھا دیا، اور اللہ تعالیٰ کو تین مرتبہ اس بات پر گواہ بنایا کہ آپ نے بلا

کسی افراط و تفریط یا غموض و ابہام کے اس کے آخری پیغام کو انسانوں تک پہنچا دیا ہے۔ آپ نے اس پر ہی بس نہیں کیا بلکہ تمام حاضرین کو اس ذمہ داری کا امین بنا لیا کہ وہ ان لوگوں تک بھی اس پیغام کو پہنچا دیں جو اس تاریخی اجتماع میں حاضر نہ تھے۔ یعنی نہ صرف ان لوگوں تک اس پیغام کو پہنچانے کی ذمہ داری سونپی جوان حاضرین کے معاصرین تھے بلکہ ان سلف کے خلف تک بھی اس امانت کو بلا انتہا اور تسلیل کے ساتھ پرداز کرتے رہنے کی تلقین فرمائی۔ اور سب سے بڑھ کر آپ نے یہ کیا کہ اسلام کی جملہ تعلیمات کو ان کی تمام تفصیلات و جزئیات کے ساتھ خود اپنی زندگی میں پوری طرح نافذ کر کے دکھا دیا جو اللہ نے آپ کے ذریعہ انسانوں تک پہنچائیں تھیں۔ چنانچہ آپ کا اسوہ حسنہ اپنی تمام تربہ گیری، توازن، جامیعت، اخلاقی کمال، روحانی جمال اور پیغمبرانہ جلال کے ساتھ ایک عام انسان کے لیے قابل فہم بھی تھا اور قابل عمل بھی۔ اس میں جہاں انفرادی بشریت کے تقاضوں کا پورا پورا لحاظ تھا وہاں انسانی اجتماعیت کی ضروریات کی بھی پوری تکمیل تھی۔ پھر آپ کا اسوہ ایسی کھلی کتاب کی مانند تھا کہ اس کی تمام تفصیلات تاریخ کی سرچ لائٹ کے سامنے آج بھی اسی طرح روشن ہیں جس طرح سرکار دو عالم صلی اللہ علیہ وسلم کی زندگی میں روشن تھیں۔ آپ نے عقائد اور اعمال، اخلاق اور معاملات، عبادات اور روحانیات اور ان کے تمام ضروری پہلوؤں کی ایک ایک گتھی کو جس طرح کھول کر بیان کیا، اسی کا نتیجہ تھا کہ روز اول سے اسلامی معاشرہ میں دین کا علم عام ہو گیا اور ہر فرد کو یکساں طور پر دستیاب رہا۔

تاریخ اسلام کے صفات اس بات کے گواہ ہیں کہ علوم اسلامیہ کی تدریس و تحقیق، ترویج و ترقی اور تشكیل و تدوین میں جس قدر حصہ عربی انشل اہل علم کا رہا، اس سے کہیں بڑھ کر ان اصحاب دانش کا ہوا جو دیگر نسلوں اور علاقوں سے تعلق رکھتے تھے اور دائرة اسلام میں آپ کی اور آپ کے صحابہ اور تابعین اور ان کے بعد کے مسلمانوں کی دعوت پر لبیک کرنے ہوئے داخل ہو گئے تھے۔ اس بات کو کون نہیں جانتا کہ تابعین کے دور میں جتنے حضرات علوم قرآن میں نمایاں ترین تھے اور مرجع کی حیثیت رکھتے تھے، ان کی اکثریت موالی یعنی آزاد کردہ غلام تھی۔ چنانچہ علوم قرآن کے طالبان علم اس حقیقت سے بخوبی واقف ہیں کہ تابعین کی جماعت میں حضرت سعید بن جیسر، مجاهد بن جبر، عکرمہ الہبیری، طاؤس الیمانی، عطاء بن الی رباح اور

زید بن اسلم کا علماء قرآن کی حیثیت سے کتنا بلند مقام تھا۔ یہ سب کے سب حضرات آزاد کردہ غلام تھے۔ یعنی رحمتہ للعالیین کے قائم کردہ معاشرہ میں ان کی معاشرتی حیثیت اس تدریبلند ہوئی کہ وہ غلامی کے درجے سے اٹھ معاشرہ میں رائجِ الوقت علوم کی افضل ترین قسم یعنی علوم قرآن پر اس طرح حاوی ہو گئے کہ بڑے بڑے اصلی نسلی اور نجیب الظرفین عرب علماء اور طالبان علم ان کی طرف رجوع کرنے لگے اور ان موالي حضرات کو اس میدان میں سند کی حیثیت حاصل ہو گئی۔

تاریخ اسلام کی شادوت یہ بھی ہے کہ علماء عرب کے علاوہ عراق، شام، مصر، انگلس، ترکی، ماوراء النهر اور ہندوستان کے علماء نے یکے بعد دیگرے اسلامی علوم کی میراث کی حفاظت کی اور باری باری سب کے ہاتھوں اس عظیم الشان روایت کو ترقی اور فروغ حاصل ہوتا رہا۔ یعنی کسی رنگ یا نسل، کسی علاقے یا قوم کے انسانوں کے لئے کبھی کوئی رکاوٹ اس مقصد کے حصول میں حائل نہ ہوئی۔ خود ماضی قریب میں اور ہمارے اپنے زمانہ میں اسکی بے شمار مثالیں موجود ہیں کہ خالص مغربی معاشرہ اور لادینی ماحول سے اٹھنے والے افراد نے اس دین کو قبول کر کے اس کو سیکھا اور اس کے علوم کی مختلف شاخوں میں مہارت حاصل کی اور ان کو امت اسلامیہ کی طرف سے سند قبولیت حاصل ہوئی۔ آسمان علم و حکمت کے ان درخشش ستاروں میں ماضی قریب کے محمد ماریادیوک پکتمعال، علامہ محمد اسد، فتحیاف شیعوں، رینے گینوں، عبدالکریم جرمانوں اور عصر حاضر کے مارشن لنس اور روچے گارودی کے نام بے ساختہ زبان پر آتے ہیں کہ یہ وہ حضرات ہیں جنہوں نے مغربی معاشروں میں جنم لیا اور وہیں پلے بڑھے اور جوان ہوئے اور جب اللہ تعالیٰ کی توفیق وہدایت سے یہ لوگ دامن رحمتہ للعالیین سے وابستہ ہوئے اور ان کے پیغام کی تفہیم و ترویج کے لیے اپنے کو وقف کیا تو اپنی علمی فوہمات اور فکری کارہائوں کی بناء پر علماء اسلام کی تو قیر و تحسین کے مستحق ہوئے اور امت اسلامیہ نے بجا طور پر ان حضرات کو باعثِ افتخار و لائق اعتراز سمجھا۔

نمہبی علوم پر جس اجراء داری کا ہم نے اوپر تذکرہ کیا، اس کے ساتھ ساتھ اکثر معاشروں میں عموناً اور عیسائی معاشرہ میں خصوصاً یہ صورت حال پیدا ہو گئی تھی کہ صرف نمہبی علوم ہی نہیں بلکہ ہر قسم کے علم اور فکر پر عام انسانوں کے لئے ایک قدغن لگادی گئی تھی۔ جیسا کہ سب

جانتے ہیں کہ جب سلطنت روما نے عیسائیت کو قبول کر لیا تو مذہب عیسائیت کی بنیاد ایک داخلی ایمان و ایقان اور روحانی تحریر کے بجائے رفتہ رفتہ محض ایک دینوی اتحاری پر قائم ہو گئی۔ اس کا لازمی نتیجہ یہ تھا کہ اس اتحاری نے عیسائیت کے ماننے والوں کا معبود حقیقت سے تعلق پیدا کر کے ان کو قبلی اطمینان، روحانی تکین اور عقلی تلقین میا کرنے کے بجائے رفتہ رفتہ پہلے اپنے ظاہری اقتدار اور پھر ظالمانہ جبر و تسلط کے تابع کر لیا۔ یہ وہ زمانہ ہے جب مذہب کے نام پر بدترین استبدادی نظام انسانوں پر قائم کر دیا گیا۔ یہ صورت حال ظاہر ہے، زیادہ چلنے والی نہیں ہے۔ اس کے بعد جو مرحلہ آیا اس میں "یسوع" اور "سیزر" کے اختیارات منقسم اور مستقل بالذات ہوتے گئے۔ انسانوں کی وفاداری بادشاہ اور پیارے کے درمیان بانت دی گئی۔ اس عمد میں بھی علمی اور فکری غلامی جوں کی توں باقی رہی۔ یعنی علم اور فکر پر مطلق اختیار کارپرواز ان کلیسا ہی کو حاصل رہا۔

یہی وہ زمانہ تھا جب عالم اسلام میں تہذیب و تمدن کو بے انتہاء فروغ مل رہا تھا اور علوم و فنون کو بے مثال ترقی حاصل ہو رہی تھی۔ دمشق، بغداد، بصرہ کوف، قاہرہ، قرطبه، غرباط، مقلیہ، سرقند، بخارا اور دہلی و ملتان اور ان کے علاوہ بے شمار مراکز فکر و فن اور مدارس علم و حکمت مسلمانوں کے ہاتھوں قائم ہو چکے تھے جہاں سے نہ صرف علوم اسلامیہ کی تعلیم و ترویج ہو رہی تھی بلکہ تلفظ کے افکار اور سائنس کے علوم اور دیگر حرثیں اور فنون دن دونی رات چوگنی ترقی کر رہے تھے۔ دارالاسلام کی یہ صورت حال ایک قدرتی نتیجہ تھا اسلام پر مسلمانوں کے ایمان اور قرآن مجید کے اصولوں پر معاشرہ و ریاست کی تھکیل کا، اس لئے کہ رسول اللہ صلی اللہ علیہ وسلم نے جو تعلیم دی اس نے انسانوں میں علم و عمل و تفکر و تدبر کی دعوت عام کر دی تھی اور علمی آزادی اور فکری آزادیت کی یہی کلید آنحضرت نے اپنے صحابہ کرام کو عطا کر دی تھی جس سے نہ صرف علوم اسلامیہ میں ترقی اور توسعہ کا ایک طویل سلسلہ شروع ہو گیا تھا بلکہ دیگر راجح ال وقت علوم و فنون کی تھکیل جدید اور تعمیر نو کا عمل بھی شروع ہو گیا تھا۔ علوم و فنون کی تھکیل جدید ہی کا یہ عمل تھا جس نے تحریفات و مشاہدات کے فروغ کے فروغ کے دروازے اپنے پرائے سب کے لئے کھول ڈالے۔ یہ آپ ہی کی تعلیمات کا نتیجہ تھا کہ مسلمانوں نے یونانی، رومی، ایرانی اور ہندوستانی تہذیبوں سے جو علوم و فنون اخذ کئے ان کو نہ صرف تمام ٹھنڈاں علم کے لئے عام کر دیا

بلکہ ان کی کتابوں کے ترجمے کئے، نئے انداز سے شروع لکھیں اور ان کی اس نجح پر توسعہ و تکمیل کی کہ نہ صرف مسلم معاشرہ کے عام افراد ان سے مستفید ہوئے بلکہ بے شمار غیر مسلم طلبہ بھی باہر سے آکر مسلمانوں کے جاری کردہ علوم و افکار کے سرچشمتوں سے حسب توفیق سیراب ہوئے۔ رحمتہ للعالیین صلی اللہ علیہ وسلم کی دنیا میں آمد سے پہلے انسانی عقل پر بالعلوم ارسطو کی استخراجی منطق کے تصورات و اسالیب کا غلبہ تھا۔ اس دانش برہانی کے فروغ کے ساتھ حرثت کی جو فراوانیاں انسان کے حصہ میں آئیں ان کی وجہ سے عقل انسانی رفتہ رفتہ یونانی منطق کی بھول محلیوں میں ایسی گم ہوئی کہ بقول علامہ ابن قیم ”بڑے بڑے جید اذہان اس کی پوچیدگیوں میں خبط ہو کر رہ گئے۔ ارسطاطالیسی عقلیت کی اس قدیم روایت نے منطقی بحث و جدل کا ایسا لامتناہی سلسہ جاری کر دیا جس سے انسانیت کو کوئی مثبت رہنمائی اور دیریا مدد نہ ملی۔ نہ تو ان مذاہات سے انسانوں کے حقیقی مسائل کی نشاندہی ہوئی نہ ان کی انفرادی اور اجتماعی مشکلات کا کوئی قابل عمل حل فلسفہ کے یہ دفتر فراہم کر سکے۔ البتہ ان مباحث نے فلسفہ کے طالب علموں کو لا تعداد شکوک و شبہات اور بے بنیاد ادھام و غنون میں ضرور بٹلا کر دیا۔ نتیجہ یہ نکلا کہ فلسفیوں نے اپنی ایک الگ نظری دنیا بسا لی اور وہ عملی زندگی سے تقریباً لا تعلق ہو کر رہ گئے۔ ان حضرات نے اپنی دانست میں تو اشیاء کی حقیقت معلوم کرنے کا پیدا اٹھایا تھا لیکن یہ لوگ ہر اہم مسئلہ کو چاہے اس کا تعلق الہیات سے ہو یا اخلاقیات سے، جملیات سے ہو یا طبیعت سے، اسے عقلی مuplicات اور منطقی تاویلات کی بے مقصد معركہ آرائیوں میں گھیث لائے۔

رحمتہ للعالیین صلی اللہ علیہ وسلم نے انسانوں کو جس پیغام حق اور صراط مستقیم کی دعوت دی اس میں نہ صرف عقل کی اہمیت اور افادت کا پورا پورا اعتراف موجود تھا بلکہ علم و عرفان میں عقل کا دائرہ کار اور پیمانہ استعمال پوری طرح سے متعین کر دیا گیا تھا۔ بقول امام غزالی ”عقل کی حیثیت اسلام کی نظر میں اس ماتحت بادشاہ کی ہے جس کی ذمہ داری یہ ہے کہ وہ انسان کا ہاتھ قائم کر اس کو اپنے سے بڑے بادشاہ یعنی وہی نک پہنچا کر اپنے آپ کو بھی اس ملک الملوك کی سپردگی میں دے دے اور اس بالاتر احترانی کی ہدایات کے ماتحت خود بھی کام کرنے لگے۔ چنانچہ رسول اللہ صلی اللہ علیہ وسلم کی جمیع تعلیم و تربیت نے علمی سرگرمی کو ایک لیے رخ پر ڈال دیا جس کے نتیجہ میں وہ خلک ارسطاطالیسی منطقیت اور بے مقصد عقلیت سے ہٹ کر پا مقصد

استقرائی طرز فکر کے راستہ پر گامزن ہوئی۔ ایک طرف تو منطق اختراعی کا کروار ضوری حد تک محدود ہو گیا اور دوسری طرف علمی کوششیں اور عقلی کاوشیں بے مقصد نظریت کی ہجکنائیوں سے نکل کر با مقصد عملیت کی وسعتوں میں سرگرم ہو گئیں۔ اور اس طرح الہ بصیرت کے سامنے کائنات اپنے لامحدود امکانات اور بے پایاں جھتوں کے ساتھ ایک کھلی کتاب کی طرح سامنے آئی اور ارباب علم و فکر اس کے براہ راست مشاہدہ اور مطالعہ میں منہک ہو گئے۔

آپؐ کی تعلیمات نے خالص نظری اور فرضی سوالات کو نظر انداز کرتے ہوئے انسانوں کی دنیوی فلاح اور اخروی سعادت سے براہ راست تعلق رکھنے والے عملی مسائل کو ہی اولین اہمیت کا حامل قرار دیا اور ان میں سے ہر مسئلہ کافی اور شافی جواب فراہم کیا۔ آپؐ نے اپنے عطاٹین اور بالخصوص اپنے ماننے والوں کے ایسے استفسارات کی حوصلہ افزائی نہیں فرمائی جن کا تعلق روح کی حقیقت، تقدیر اللہ کی تفصیلات، ذات باری کی کثہ و ماہیت یا عالم غیب کی جزئیات سے تھا۔ اس لئے کہ ان مسائل کی جزئیات و تفصیلات کا احاطہ کرنا نہ انسانی عقل و اور اک کے لئے ممکن ہے اور نہ انسان کے سلوک و عمل کے لئے ایک خاص حد سے بڑھ کر ان تفصیلات کی ضرورت ہے۔ مزید برآں انسانی تجربہ شاہد ہے کہ مجرد اور ماورائے مشاہدہ مباحثت کی غیر ضروری تفصیلات انسان کو اصلی مقصد سے دور کر دیتی ہیں۔

اس کے برعکس سرکار دو عالم صلی اللہ علیہ وسلم ایسے ہر تجسس اور استفسار کی پوری حوصلہ افزائی فرماتے جس کا تعلق انسانوں کی عملی زندگی اور نجات اخروی کے ناگزیر پہلوؤں سے ہوتا۔ ایسے ہر استفسار کا فوری جواب آپؐ کی جانب سے فراہم کیا جاتا۔ بلکہ بعض اوقات تو آپؐ خود ایسے سوالات اٹھاتے اور ان کے جوابات مرحمت فرماتے۔ اس کا طریقہ عموماً یہ ہوتا کہ مجلس میں موجود صحابہ کرام رضی اللہ عنہم سے کسی اہم مسئلہ کے بارے میں سوال کرتے جس کے جواب میں عموماً صحابہ کرام عرض کرتے: "اللہ و رسولہ اعلم"، اللہ اور اس کے رسول ہی بہتر جانتے ہیں، اس پر آپؐ اس مسئلہ کا جواب خود یا ان فرمادیتے اور اس کے ضروری پہلو مختلف مثالوں اور تشبیہات کی مدد سے آسان اور عام فرم اسلوب میں اس طرح واضح کر دیتے کہ وہ ہر سلسلہ اور ہر ذہن کے آدمی پر روز روشن کی طرح عیاں ہو جاتا، اگر کبھی آپؐ کے اس معمول میں استثناء ہوا ہے تو وہ ایسے موقع پر ہوا ہے جہاں سوال کرنے والا کوئی غیر مسلم ہو اور آپؐ کے پیغام کو

نہ مانتا ہو: ایسی صورت میں مخاطب پر اتمام جنت کی خاطر آپ نے ایسے سوالات کا جواب بھی دیا جو رہا راست انسانوں کی فلاح و نجات سے متعلق نہ ہوں یا جن کا تعلق ماضی کے بعض واقعات کی تفصیل سے ہو۔ جیسا کہ قرآن کریم نے بھی ذوالقرین، حضرت یوسف علیہ السلام اور اصحاب کھف کے واقعات کے بارے میں آپ کی رہنمائی فرمائی اور اتمام جنت کی غرض سے مخالفین کی جانب سے اٹھائے گئے ایسے سوالات کے جواب بھی دربار نبوت سے میا فرمائے گئے جن کا جانا نبیم نبوت کے سمجھنے کے لئے ناگزیر نہ تھا۔

لیکن جیسا کہ اوپر اشارہ کیا گیا، آپ کی مجموعی تعلیمات نے جس بنیادی نکتہ پر اہل ایمان کی توجہ کو مرکوز کیا اور بار بار آپ نے زبانی ارشادات اور عملی اندامات کے ذریعہ اس کی یاد دہانی فرمائی وہ یہ تھا کہ انسان کو اللہ تعالیٰ نے ایک اعلیٰ اور ارفع مقصد کے لئے اس دنیا میں بھیجا ہے۔ اور وہ مقصد یہ ہے کہ انسان اپنے ارادوں اور امکانات کو اپنے خالق و مالک کی منشا اور مرضی کے تابع کر دے اور اس بنیاد پر اپنی انفرادی اور اجتماعی زندگی کو منضبط کرتے ہوئے عدل اور توازن پر مبنی تہذیب و تدنی کی تعمیر میں اپنے تمام وسائل کو صرف کر دے۔ آپ کی اس تعلیم کی رو سے ہر وہ چیز محمود ہے جو اس مقصد کی تکمیل میں مددگار ہو اور ہر وہ بات مذموم ہے جو انسان کو اس نصب العین سے بیگانہ کر دے۔ اس تعلیم کا ایک منطقی نتیجہ آپ کی یہ تلقین بھی تھی کہ علم برائے علم مطلوب نہیں ہے بلکہ علم برائے عمل مقصود ہے۔ اس لئے آپ نے ہمیں جو دعا میں سکھائیں ان میں یہ دعا بھی شامل ہے: اللهم انا نستلک علماً نافعاً... آج یہ بات کسی صاحب نظر سے پوشیدہ نہیں رہتی ہے کہ جب انسان نے علم کو اعلیٰ اخلاقی مقاصد کی پابندی سے آزاد کیا تو اس کو جنگ و جدل، ظلم و استھمال اور تفرقہ اور انتشار کے سوا کچھ ہاتھ نہیں آیا، اور جب سے وہ دانش نورانی کے حلقوے سے نکل کر حکمت الہی کے دائروہ میں داخل ہوا ہے اس کو خارجی امن کی بجائی، داخلی سکون کی بربادی، ماحول کی آلودگی باہمی تعلقات کی بے شباتی اور بدترین حرم کی لذت پسندی اور مادہ پرستی کے سوا کچھ نہیں ملا۔

اللہ تعالیٰ نے از آدم تا ایں دم جس دین کو انسان کے لئے پسند کیا وہ اسلام ہے اور قیامت تک یہی دین رہے گا۔ اسلام کا اصل الاصول، لا اله الا الله یعنی عقیدہ توحید ہے۔ یہی عقیدہ رحمۃ للعالمین کے پیغام اور تمام انبیاء اور رسول کے سلسلہ رشد وہادیت کا مرکزی محور

ہے۔ آپ کا ۲۳ برسوں پر محیط مشن درحقیقت توحید ہی کی تعلیم و تشریع اور تنفیذ و ترویج سے عبارت ہے۔ آپ کی تعلیمات کا کوئی کلیہ یا جزئیہ ایسا نہیں ہے جس کا سرا بالآخر اس بنیادی عقیدہ سے جا کر نہ ملتا ہو۔ یہی وجہ ہے کہ اس محوری اصول کی روح پوری طرح اس نظام حیات میں سرایت کی ہوئی ہے جس کی دعوت آپ زندگی بھروسیتے رہے اور جس کی بنیاد پر آپ نے فرد کی تغیر اور معاشرہ کی تکمیل فرمائی۔ یہ توحید کی ربانی تعلیم اور اس کے تابع پیغمبرانہ حکمت کے فروع کا ہی نتیجہ تھا کہ آپ کے تربیت یافتہ افراد کے ذہنوں میں کائنات، زندگی اور علم کے متعلق ایک ناقابل تفریق وحدت کا تصور پوری طرح راست ہو گیا۔ اور مسلمان علماء، مفکرین، فلاسفہ اور ملکیتمندین کے ذہنوں میں یہ بات اول دن سے روز روشن کی طرح واضح رہی کہ اس عالم غیب و شہود میں ایک ہی ذات وحدہ لا شریک کا حکم کار فرمایا ہے اور یہ عالم شہود ایک بڑے عالم کا حصہ ہے جو فی الحال پرده غیب میں ہے۔ اس محسوس اور مرئی دنیا کے کارخانہ میں جو واقعات و حاویات روئنا ہو رہے ہیں وہ درحقیقت اس تدبیر ازلی اور تقدیر خداوندی کا نتیجہ ہیں جو ہماری محدود عقل و شعور و حواس سے ماوراء ایک حقیقی عالم بلا کی لامتناہی ابدی اور تخلیقی سکیم کا حصہ ہے، انسان عقل شعور کی ملاجیتوں سے لیس ہونے کی بنا پر ارادہ اور اختیار کا مالک ہے اور یہ محسوس دنیا اس کے لیے علم و عمل کا وسیع لیکن عارضی میدان فراہم کرتی ہے۔ اس عقیدہ کے ذہن میں متحکم ہونے کا علمی شہر یہ تلاکہ ایک ہی جست میں فلاسفہ اور مفکرین نے اس بنیادی اور عقینی مقدمہ تک رسائی حاصل کر لی کہ یہ کائنات ایک مربوط نظام اور حکم تدبیر کے ماتحت کام کر رہی ہے۔ اور اس دنیا کے جو مظاہر و خواص ہمارے شعور و حواس کی گرفت میں ہیں وہ ایک تعین قانون یا سنت اللہ کے پابند ہیں جس میں ذرہ بر ایر کسی تبدلی، انحراف یا سو و خطا کا امکان محدود ہے۔

اسلامی تاریخ کے عدد زریں میں مسلمان حکماء کے جوبے مثل علمی کارنائے سامنے آئے اور جس طرح انہوں نے کائنات کی مغلی قوتیں کو سمجھنے اور ان میں کار فرمانت اللہ کے قوانین کو دریافت کرنے میں کامیابی حاصل کیں وہ اسی وجہ سے ممکن ہوئیں کہ سائنس کا یہ بنیادی کلیہ انہوں نے رحمت للحالمین کی تعلیمات سے سمجھ لیا تھا۔ اس سے پہلے کبھی تاریخ انسانی میں کائنات کے متعلق کوئی نظریہ اس تدریج واضح صورت میں سامنے نہیں آیا تھا۔ یہ اسی کلیہ کو معلوم کر لینے

کا نتیجہ تھا کہ سائنس کا کاروں مسلمان حکماء کی قیادت میں رواں دواں ہوا۔ ظاہر ہے کہ جب تک یہ امتنان حاصل نہ ہو کہ یہ دنیا ایک ہی یکساں اور غیر متبدل قانون کے ماتحت کام کر رہی ہے اور یہ کہ ایک مرتبہ اگر کسی قانون کو مشاہدہ اور تجربہ کی کسوٹی پر پرکھ کر معلوم کر لیا جائے تو پھر یہ قانون کائنات کے تمام حصوں میں کسی تناقض یا انحراف کے بغیر کار فرما نظر آئے گا تا آنکہ اس سے مخالف یا متعارض کوئی اور قانون دریافت نہ کر لیا جائے یا کسی اور حیثیت سے اس قانون فطرت کا علم آگئے نہ بڑھ جائے۔ چنانچہ اگر ایشیا کے علاقے میں درجہ صفر پر انہاد واقع ہو گا تو اوشیانیا کے خطے میں بھی یہیش ایسا ہی ہو گا۔ جب تک یہ یقین حاصل نہ ہو اس وقت تک سائنس ایک قدم آگے نہیں بڑھ سکتی۔ اس لئے یہ کہنا صحیح ہے کہ مسلمانوں کے ہاتھوں قرون اولی میں جس استقرائی منہاج کو فروع حاصل ہوا وہ ان کے خیبر رحمۃ للحامین صلی اللہ علیہ وسلم کے عطا کردہ توحید پر ستانہ نظریہ کائنات کا نیغق تھا۔ ہمیں یہ بات ایک لمحہ کے لئے بھی نہیں بھولنی چاہئے کہ یہ مخفی اتفاقیہ طور پر نہیں ہوا کہ انسانوں کے ماہین صدیوں سے کائنات کے بارے میں تو ہم پر ستانہ تصورات اور مشرکانہ عقائد رائج رہے ہوں اور پھر کایک کسی خاص معاشرہ اور تہذیب سے اٹھنے والے کچھ لوگ اس غیر علمی رویہ کو یکسر مسترد کر کے پوری یکسوئی اور جمیعت خاطر کے ساتھ کائنات کے مشاہدہ اور مطالعہ میں لگ گئے ہوں۔ ظاہر اور بدیکی بات ہے کہ تاریخ ایسے اتفاقات کا نام نہیں ہے۔

علاوہ ازیں وہ تمام علوم و معارف جن کو وسعت و ترقی مسلمانوں کے طفیل نصیب ہوئی ان کو علماء اسلام نے ایک کل کے طور پر سمجھا اور اس طرح ان سے حاصل شدہ معلومات کو ایک مکمل دائرہ کے اندر اس نجع پر مرتب کیا کہ جملہ فروع علم کو ایک ہی اصل کے ساتھ مریوط کر کے دیکھا پھر مجموعی طور پر تمام علوم و فنون کو ایک موحدانہ نظریہ کائنات سے مریوط کر دیا۔ اس طرح انسان کے خزینہ معلومات کے تمام اجزاء ہم آہنگ ہو کر باہم دگر مریوط اور متجانس ہوتے چلے گئے۔ علم کی اس وحدت اور یکجنتی کے دیگر ثمرات کے علاوہ ایک شہرو یہ بھی نکلا کہ زندگی میں یک رنی آگئی اور انسان کی شخصیت تقسیم ہونے سے محفوظ رہی۔

جب مغرب کے غیر مسلم طالبوں علم نے مسلمانوں کے علمی مرکز سے رجوع کیا تو انہوں نے مسلمانوں کی عطا کردہ میراث سے مخفی جزوی استفادہ کرنے پر قناعت کی اور استقرائی علوم ہی

کے ہو کر رہ گئے۔ شاید اس لئے کہ یورپ کی مادہ پرستانہ طبیعت کو انہی علوم میں اپنے جذبہ مادیت کی تکین کا سامان نظر آیا۔ ہوا یوں کہ جب استقرائی منہاج اختیار کرنے کی وجہ سے الہ مغرب کو سائنس کے میدان میں کامیابیاں حاصل ہوئیں اور دوسری طرف کلیسا کو بھی امور زندگی سے رفتہ رفتہ بے دخل کر دیا گیا تو ایک ایک کر کے الہ مغرب اپنے مذہبی تصورات سے کنارہ کشی اختیار کرتے گئے۔ اس کے نتیجہ میں جو فکری خلا پیدا ہوا اس کو پر کرنے کے لئے انہوں نے پہلے تو خالص عقیلت کا سارا لینے کی کوشش کی، پھر بالآخر انہوں نے یہ مناسب جانا کہ استقرائی منہاج کو دیگر علوم میں بھی معیار تحقیق مان لیا جائے۔ اس طرح انسانی رویوں کے مطالعہ پر مبنی علوم اجتماعیہ کو خالص مشاہدہ اور تجربہ کی بنیاد پر مدون کرنے کی بنا پر ڈالی گئی۔ یہاں اس بات کی وضاحت ضروری ہے کہ مسلمانوں نے جب استقرائی منہاج کو فروغ دیا تو ایک جامع اور ہمہ گیر نظریہ علم کے مغض ایک جزء کے طور پر انہوں نے اس منہاج کو ترقی دی۔ اس کے بر عکس الہ مغرب نے استقراء کو آخری اور واحد مأخذ علم قرار دے دیا۔ اس طرح مغرب ایک بار پھر اس غلطی کا مرٹکب ہوا جو رحمۃ للعلیمین صلی اللہ علیہ وسلم کی تشریف آوری سے پہلے الہ یونان نے استخراجی منطق پر کلی انحصار کر کے کی تھی۔ یہاں یہ بات بھی واضح رہے کہ الہ یونان کو استخراجیت پر انحصار کرنے کی وجہ سے جن نتائج کا سامنا کرنا پڑا تھا انسانیت کے لئے ان سے کمیں زیادہ تباہ کن نتائج آج کے الہ مغرب نے استقرائیت پر انحصار کر کے پیدا کر دیئے ہیں۔ متوازن جامع اور موحدانہ نظریہ علم نہ الہ یونان نے اپنایا نہ آج کے الہ مغرب اس تک رسائی حاصل کر سکے۔

ایک جامع تصور توحید کی واضح تعلیم کے ساتھ ساتھ آپ نے انبیاء و رسول کی تعلیمات سے انحراف کے نتیجہ میں پیدا ہونے والی اس افراط و تغیریط کا بھی سد باب کیا جس کی وجہ سے انسانوں کے مذہبی رویہ میں دو قسم کی انتہا پسندی رائج ہو چلی تھی۔ ایک انتہا پسندی تو وہ تھی جس کا نقطہ کمال ہمیں مہاتما بدھ کی زندگی میں ملتا ہے اور بڑی حد تک اس کے اثرات عیسائی دنیا اور اس کے باہر دیگر ملتوں پر بھی نظر آتے ہیں۔ یہ رویہ اس تصور پر مبنی تھا کہ روحانی ترقی کے لئے مادی دنیا سے قطع تعلق لازمی ہے۔ جتنا کوئی شخص روحلانی عروج کا طالب ہو اس کو اسی قدر علاقت دنیوی سے کنارہ کش ہو جانا چاہئے۔ مہاتما بدھ نے روحلانی عرفان و عروج کے لئے یہ ضروری

گردنما کہ وہ اپنے یوں بچوں سمیت تمام قراقوں اور تعلقات کو یکسر منقطع کر ڈالیں، وہ ایک رات اچانک جنگلوں میں اس طرح غائب ہوئے کہ پھر دوبارہ اپنے خاندان سے کوئی تعلق نہ رکھا۔ اسی انتاپندانہ اور یک رفی روحانیت کے اثرات عیسائی رہبانیت کے علاوہ دیگر ایسے تمام فرقوں میں ملتے ہیں جنہوں نے زندگی سے فرار حاصل کرنے والی تاریک دنگ نظر خلافتیت کو فروغ دیا اور اس طرح انبیاء و رسول کی تعلیم کے اصل جوہر، دین کی ماتحتی میں دنیا کی قلادج کو فنا کر کے رکھ دیا۔

مدھمی رویہ کی دوسری انتاپندی وہ تمی جس میں انسان نے اس مادی دنیا اور محسوس و مری عالم فطرت کے مظاہر کی اس قدر تنظیم و تقدیس کی کہ ان کو الوہیت کے درجہ تک پہنچا دیا۔ اس کا نتیجہ یہ لکھا کہ انسان ”جس کو دراصل خلافت کے مقام پر فائز کیا گیا تھا اور جس کے لئے یہ عالم رنگ دبو بیلا گیا تھا تاکہ وہ اپنی گوناگون صلاحیتوں کو ہر ہوئے کار لَا کہ اس کے بوتلوں و سائل کو دریافت کر کے اپنے مقاصد کی بھکیل میں استھانل کرے“ وہ انسان اثاث اس عالم بعیت کا بندہ بن گیا اور ہر اس مظہر کی پوجا اور پرستش پر آمادہ ہو گیا جس میں اسے لفغ یا ضرر کا کوئی پہلو نظر آیا۔ اس طرح اس نے اپنے آپ ”کو رفتہ رفتہ پہاڑوں، دریاؤں، سمندروں، آسمان و زمین،“ عس و قر، نجوم و کواکب، اور شجر و جمر کا عبادت گزار بنا ڈالا۔ اسلام نے ایسے تمام انتاپندانہ رویوں کو بکرپاٹل قرار دیتے ہوئے و افکاف الفاظ میں یہ بتایا کہ یہ دنیا تو تمہارے لئے پیدا کی گئی ہے مگر تم آخرت کے لئے بھائے گئے ہو یعنی تم اپنے مقام و مرتبہ کے لحاظ سے اس سے کیسی بلند و بالا ہو کہ اس عارضی مادی دنیا کی چیزوں پر پرستش کرو۔ اس لئے کہ تم اس دنیا کے تابع نہیں بلکہ یہ دنیا تمہارے ماتحت ہے۔ جب تم یہاں نہیں ہو گے تو یہ دنیا بھی نہیں رہے گی۔ یہ ایک فالی دنیا ہے اور تم ایک جلدیں ہستی ہو اور یہ دنیا آج کل کی زبان میں محض ایک Disposable چیز ہے یہ مٹھے کے لئے محض انسان کے مظہر سے مٹھے کی خضرہ ہے۔ اس کے ساتھ ساتھ یہ تعلیم بھی اسلام نے دی کہ انسانیت کی بھکیل کے لئے دنیا سے منہ موڑنا ہرگز ضروری نہیں ہے۔ انسان اللہ کا بندہ ہے اور اسی کا بھایا ہوا ہے۔ لیکن وہ احسن تقویم کے سانچے میں ڈھالا گیا اشرف الغلوقات ہے۔ وہ اتنا بے بس نہیں کہ اس دنیا کو اپنی شرائط کے تابع نہ کر سکے۔ یوں ”غیر اسلام“ نے دونوں انتاپندانہ رویوں کے درمیان اعتدال کی راہ دکھائی۔ انہوں

نے خلیفۃ اللہ فی الارض کو تاریخ کی مخلوق بن جانے کے بجائے تاریخ کا خالق بننے کی تلقین کی۔ یہ رحمتہ للحالمین کی اس واشگاف تعلیم کی برکت تھی کہ حق کے مثلاشی انسانوں کو اس دنیا کے بارے میں صدیوں سے رائج ہے بنیاد مفروضات اور باطل توجہات سے نجات ملی اور علم کائنات (سائنس) ہر قسم کے ظلمانی تصورات سے آزاد ہو کر استقرائی مشاہدہ و جستجو کی راہ پر یکسوئی کے ساتھ گامزنا ہوا۔ اس توحیدی تعلیم کا نتیجہ یہ بھی تکلام کے مسلمانوں کے ذہن میں وحدت علم کا ایک واضح نظریہ رائج ہوا۔ انہوں نے اس اصول کی بنیاد پر علوم و فنون کی تحریم کرنے کے بعد تکمیل کی کہ جس اللہ نے وہی کے ذریعہ انسانوں کو احکام عطا کئے ہیں وہی ذات باری اس کائنات کی خالق و مالک ہے اور اس کائنات کے تمام مظاہر و حوادث اسی وحدہ لاشریک ہستی کے دیئے ہوئے قانون فطرت کے ماتحت اپنا اپنا کام کر رہے ہیں۔ اس قانون میں کہیں کوئی تناقض یا دو عملی نہیں۔ ”ماتری فی خلق الرحمن من تفاوت“ (۱۲)۔ اور ”وَخَلَقَ كُلَّ شَيْءٍ فَقَدَرَهُ تَقْدِيرًا“ (۱۳) اور ایسی بت سی آیات مُحکمات کی روشنی میں مسلمان علماء اور مفکرین نے اس کتاب فطرت کی آیات بیانات کو معلوم کرنے، ان کو تصحیح کر کے اس کے مابین روابط کو جاننے کا پیرا اٹھایا۔

توحید پر مبنی اس نظریہ کی رو سے انسان کو حاصل ہونے والی معلومات اور اس کے علم و اور اک میں آنے والے خلائق میں درجہ بندی اور حفظ مراتب کا تو لحاظ رکھا گیا لیکن علم کے ایک کل اور مربوط وحدت ہونے کے نظریہ پر کوئی مصالحت یا مداحت قبول نہیں کی گئی، ایسا علم جس کے مختلف اجزاء باہم مثالی اور ہم آہنگ ہیں۔ اس لیے کہ علم کا اولین اور حقیقی مأخذ اللہ تعالیٰ ہے جس کی ایک صفت علیم و خیر بھی ہے۔ جس طرح اس نے وہی کے ذریعہ انسانوں تک وہ ہدایت پہنچائی ہے جو ان کی فلاح و سعادت کی ضامن ہے اسی طرح اس نے انسان کو کچھ ملکات اور صلاحیتیں بھی عطا کی ہیں جن کی مدد سے وہ بت سی ایسی معلومات حاصل کر سکتا ہے جو اس کی روزمرہ ضروریات کی تکمیل میں مددے سکیں ان ہی ذراائع معلومات پر تمام انسانی تمدن کا دارودار ہے۔ یہ ذراائع جلسات، وجدان، حواس اور عقل ہیں ان ذراائع سے حاصل شدہ معلومات انسان کے لیے نہ صرف مفید بلکہ ضروری ہیں۔ البتہ ان معلومات میں ایک درجہ بندی ضرور رکھی گئی ہے۔ اس طرح ہر ادنی ذریعہ علم کی صحیح اعلیٰ ذریعہ علم سے ہوتی رہتی ہے۔ ورنہ انسان

بہک کر گمراہی کے اندر ہیرے میں بھلک جاتا ہے۔ مثال کے طور پر جلت سے جو معلومات حاصل ہوتی ہیں ان کی ایک حد مقرر ہے۔ اس دائرہ سے بڑھ کر وجدان کا دائرہ ہے۔ جلت کی غلطیوں کی اصلاح وجدان سے ہو سکتی ہے، اسی طرح وجدان کی اپنی حدود ہیں۔ وجدان سے معلوم شدہ امور کی تصحیح اس کے دائرہ سے باہر حواس کے دائرہ سے ہو سکتی ہے۔ ٹھیک اسی طرح جو معلومات حواس سے فراہم ہوتی ہیں اور یادداشت ان کو محفوظ کرتی رہتی ہے، ان کی ترتیب و اتناباط کا کام عقل انجام دیتی ہے اور عقل ہی ان کی گمراہی کا وظیفہ بھی ادا کرتی ہے اور ان کو رہنمائی فراہم کر کے تعدی اور تجاوز سے محفوظ رکھتی ہے۔ بالکل اسی طرح ان تمام ذرائع معلومات سے اعلیٰ اور ارفع ذریعہ علم وہی ہے جس کے ذریعہ علام مطلق کی جانب سے اس کے پختے ہوئے برگزیدہ انسان (نبی اور رسول) کی معرفت انسانوں کو رشد و ہدایت فراہم کی جاتی ہے۔ نبی اور رسول ان امور کے بارے میں رہنمائی کرتا ہے جو نہ کورہ بالا ذرائع علم کی دسترس سے باہر ہوتے ہیں۔ وہ عالم غیب سے آمده اطلاعات کی بنیاد پر انسانوں کے قلوب و اذہان میں اشتنے والے ان بنیادی سوالات کا جواب فراہم کرتا ہے جن پر انسان کی فلاج و نجات کا دار و مدار ہوتا ہے۔

اس تصور علم کے مطابق وہی پر ایمان لانے اور اس کے مطالبات پر ملدر آمد سے انسانوں کو میسر دیگر ذرائع علم کی نہیں ہوتی نہیں بلکہ خود وہی کے مقننیات پر عملدر آمد کے لئے ضروری ہے کہ ان ذرائع کو پوری طرح استعمال کیا جائے اور وہی کے مقرر کردہ مقاصد و معیارات کا ان کو پابند کیا جائے۔ یہی وجہ ہے کہ شریعت محمدی نے قاتالعقل اور فائد الحواس اشخاص کو ملکت قرار نہیں دیا۔ صرف اس لیے کہ عقل اور حواس کی سلامتی اور ان کے مثبت عملی کردار کے بغیر پیغام وہی کی توضیح و تلیق ممکن نہیں۔

یہ اسی ربانی تعلیم اور پیغمبرانہ تربیت کا نتیجہ تھا کہ قرون اولیٰ کے مسلمان علماء اور حکماء نے جہاں ایک طرف علوم دین کو بے مثال ترقی دی وہاں علوم کائنات کو بے حد فروغ دیا۔ یہ رحمت لله تعالیٰ کی گفری رہنمائی کا ہی فیض تھا جس کے طفیل مسلمان حکماء نے میدان علم و حکمت میں اپنی شہسواری کے مظاہرے کر کے رہتی دنیا تک اپنوں سے تحسین اور غیروں سے اعتراف حاصل کیا۔ آج بھی مغرب کے دہ مورخ جن کے ذہن ابھی تعصب کی گرد سے آکلوہ نہیں ہوئے حکماء اسلام کے ان تاریخی کارناموں کی داد دیئے بغیر نہیں رہ سکتے جن کی بدولت مغرب کی دنیا

ساتھ سے کم احتہ متعارف ہوئی (۱۳)۔

## حوالی و حوالہ جات

- ۱۔ ملاحظہ ہو سورہ آل عمران: آیت ۱۶۳ اور سورۃ الجمع: آیت ۲: علاوہ ازیں یہ مضمون قرآن کریم میں جا بجا اور مختلف سیاق و سبق میں بیان کیا گیا ہے اور اپنی ہدایت کی بناء پر کسی بحث کا محتاج نہیں۔
- ۲۔ الانبیاء: آیت: ۷۰: سباء: آیت ۲۸۔
- ۳۔ سباء: آیت ۳۶: آل عمران آیت ۱۹۱، البقرۃ: آیت ۱۶۳: الانعام: آیات ۹۵: الاعراف: آیات ۵۳ تا ۵۸۔ حصول علم اور استعمال و حواس کے ذریعہ تکروں تاہل بھی قرآن کریم کے بنیادی مضمون میں سے ہے اور وحی و رسالت سے حاصل شدہ ہدایات کی تائیدی شواست کے طور پر بکفرت بیان کیا گیا ہے۔
- ۴۔ یہ امر بھی قابل غور ہے کہ قرآن کریم میں عمل صالح کا تذکرہ تو علیحدہ سے کیا گیا ہے مگر جہاں بھی ایمان، علم و معرفت یا مشاہدہ کائنات کا ذکر ہے وہاں ساتھ ہی عمل کی اہمیت بھی واضح کر دی گئی ہے۔
- ۵۔ یہ ایک تاریخی حقیقت ہے کہ مسلمانوں نے جب کبھی کسی شخصیت کو علمی مرچ اور فکری سند کی حیثیت دی تو اس کی روشن سیرت یا وار بے داغ کردار کو دیکھ کر ہی دی ایسا نہیں ہوا کہ کسی علمی بزرگ بھر یا فکری بقراط کو محض اس کی علمی شان یا عقلی حیثیت ہی کی بناء پر رجیعت حاصل ہو گئی ہو۔ خصوصاً علماء حدیث نے قبول روایت میں جس کڑے اخلاقی بیان سے افراد کو پرکھا ہے اس کی مثل انسانی تاریخ میں ملتی ہٹکل ہے۔ اسی طرح جن فقماء مجتہدین کی تقلید کی گئی اور آج تک عالم اسلام کے طول و عرض میں کی جا رہی ہے ان میں سے ہر ایک اپنے زمانہ میں اور شاہد بعد میں بھی تقوی اور تدین کے ایسے مقام پر فائز تھا جس کی نظری محدود نہیں تو نادر ضرور ہے۔ اموی اور عباسی عمد کے خلافاء میں بعض حضرات علوم دین میں انتہائی بلند حیثیت کے حال تھے مثل کے طور پر عبد الملک بن مروان یا ہاں ون اور مامون، لیکن مسلمانوں نے ان کو قابل تقلید نہیں سمجھا اور اتباع دین میں اگر بیوی کی تو امام ماںک ”امام ابوحنیفہ“ اور امام احمد بن حنبل“ جیسی ہستیوں کی جن کے پاس نہ صرف یہ کر کوئی دیباوی اقتدار نہ تھا بلکہ ان سب حضرات کے تعلقات حکام وقت سے عموناً کشیدہ ہی رہے اور انہوں نے مسلمانوں کی دینی رہنمائی کا فریضہ ہر قسم کی ترغیب و تربیب سے بالآخر ہو کر کیا۔ چنانچہ بے مثل سیرت و کردار اور امت مسلمہ کے درمیان مقبول و معتمد ہونے کی وجہ سے خود خلفاء ان بزرگان دین کی خوشنودی کے طلب گار ہوتے اور اللہ کے یہ ولی غنی رہتے۔
- ۶۔ النور: آیت ۱، اس کے علاوہ بہت ہی آیات میں یہ بات کی گئی ہے۔

-۷۔ البرة: آیت ۲۔

-۸۔ حم السجدہ: آیت ۳، سورۃ الحمر: آیات ۱۵، ۱۷، ۲۲، ۳۱، ۳۰۔

-۹۔ ابراہیم: آیت ۵۲۔

-۱۰۔ البرة: آیت ۲۵۲۔

-۱۱۔ الاجرات: آیت ۳۰۔

-۱۲۔ الملک: آیت ۳۔

-۱۳۔ الفرقان: آیت ۲۔

دور حاضر کے متعدد مغربی مورخین نے اس حقیقت کا کھلہ دل سے اعتراف کیا ہے مثال کے طور پر

ظاہر ہو:

*Robert Briffault, The Making of Humanity, Lahore 1980:*

باب چشم بیرون "دارالحکمت" صفحات ۱۸۲ تا ۲۰۲۔

